

चांदवड उपविभागातील रिक्त असलेली पोलीस पाटील पदे भरणेबाबत जाहिरनामा  
जाहिरात क्रमांक 01 /2023

नाशिक जिल्हयातील चांदवड उपविभागाचे उपविभागीय दंडाधिकारी यांच्या कार्यक्षेत्रातील ( तालुका-चांदवड एकूण 43 गावे व तालुका देवळा एकूण 16 गावे असे एकूण 59 गावे ) या गावात पोलीस पोलीस पाटील पदभरतीसाठी अर्हताधारक अमेदवारांकडून विहित नमुन्यात ऑनलाईन पध्दतीने अधिकृत अर्ज मागविण्यात येत आहे.

ऑनलाईन अर्ज भरण्याची सुरवात	ऑनलाईन अर्ज भरण्याची अंतिम मुदत
दिनांक : 26/09/2023 स.10-00 वा. पासून	08/10/2023 रोजी सांय 05.45 वा पर्यंत

परिक्षा शुल्क खाली प्रमाणे विहित पध्दतीने भरावे लागेल.

खुला प्रवर्ग -	रुपये 600/-	Online payment पध्दतीने
आरक्षीत/आर्थीक घटक प्रवर्गासाठी -	रुपये 500/-	

(वर दर्शविण्यात आलेले प्रक्रिया शुल्क बँक प्रोसेसिंग चार्जेस वगळून आहे.)

Phonepe, GPay, नेटबँकिंग / डेबिट कार्ड / क्रेडीट कार्ड द्वारे ऑनलाईन पध्दतीने प्रक्रिया शुल्क भरल्यास निवडलेल्या पर्यायानुसार आवश्यक ते बँकेचे सेवा शुल्क भरावे लागेल.

ऑनलाईन पध्दतीने शुल्क भरणे-याउमेदवारांनी त्यांचा व्यवहार यशस्वी (Payment Transaction Successful) झाल्याची संपूर्ण खात्री करून घ्यावी, प्रक्रिया शुल्क भरण्याकरीता नेट बँकिंग / डेबिटकार्ड / क्रेडीटकार्ड वापरून होणाऱ्या व्यवहारांची जबाबदारी संपुर्णतः उमेदवाराची आहे व उपविभागीय दंडाधिकारी कार्यालय, चांदवड यास जबाबदार असणार नाही.

सरळ सेवा भरती प्रक्रीयेची सविस्तर जाहिरात <https://nashik.ppbharti.in> या संकेतस्थळावर उपलब्ध होईल. अर्जदाराने संपुर्ण प्रक्रीया काळजीपूर्वक समजून ऑनलाईन पध्दतीने अर्ज सादर करावेत. पोलीस पाटील पदाचे परिक्षेचे अर्ज फक्त ऑनलाईन पध्दतीनेच स्विकारले जातील. प्रस्तूत पदाकरीता केवळ उक्त संकेतस्थळावरच ऑनलाईन पध्दतीने भरलेले अर्ज व विहित परिक्षा शुल्क असलेले अर्ज ग्राह्य धरण्यात येतील. इतर कोणत्याही प्रकारे परिक्षा शुल्क स्विकारण्यात येणार नाहीत. सदर संकेतस्थळावर भरती प्रक्रिया दरम्यान वेळोवेळी भेट देवून भरती प्रक्रीयाच्या माहितीबाबत अद्यावत व जागृत राहण्याची जबाबदारी अर्जदाराची राहिल.

भरती प्रक्रिया परिक्षा स्थगित करणे किंवा रद्द करणे, अंशतः बदल करणे पदाच्या एकूण संख्येमध्ये व आरक्षण प्रवर्गनिहाय संख्येमध्ये वाढ किंवा घट करण्याचे अधिकार तसेच भरती प्रक्रिये संदर्भात वाद तक्रारी बाबत अंतिम निर्णय घेण्याचा अधिकार उपविभागीय दंडाधिकारी चांदवड यांनी राखून ठेवले असून त्यांचा निर्णय अंतिम असेल याची सर्वांनी नोंद घ्यावी. चांदवड उपविभागातील पोलीस पाटलांची मंजूर पदे भरणे आवश्यक आहे. त्याबाबतची माहिती खालील प्रमाणे आहे.

अ.क्र.	तालुका	गावाचे नाव	पो.स्टे. नाव	आरक्षणाचा प्रवर्ग	महिला आरक्षण
1	चांदवड	दहयाने	वडनेरभैरव पोलीस स्टेशन	अनुसूचित जाती	महिला
2	चांदवड	शिरूर (तांगडी)	वडनेरभैरव पोलीस स्टेशन	अनुसूचित जाती	
3	चांदवड	कुंडाणे	वडनेरभैरव पोलीस स्टेशन	अनुसूचित जाती	
4	चांदवड	भाटगांव	वडनेरभैरव पोलीस स्टेशन	अनुसूचित जाती	
5	चांदवड	वराडी	चांदवड पोलीस स्टेशन	अनुसूचित जाती	महिला
6	चांदवड	दहिवद	चांदवड पोलीस स्टेशन	अनुसूचित जाती	
7	चांदवड	निंबाळे	चांदवड पोलीस स्टेशन	अनुसूचित जाती	
8	चांदवड	ऊसवाड	चांदवड पोलीस स्टेशन	अनुसूचित जाती	
9	चांदवड	गंगावे	चांदवड पोलीस स्टेशन	अनुसूचित जाती	महिला
10	चांदवड	मंगरूळ	चांदवड पोलीस स्टेशन	अनुसूचित जाती	महिला

रूप

11	चांदवड	इंद्रायणीवाडी	चांदवड पोलीस स्टेशन	अनुसूचित जाती	महिला
12	देवळा	मटाणे	देवळा पोलीस स्टेशन	अनुसूचित जाती	
13	देवळा	मेशी	देवळा पोलीस स्टेशन	अनुसूचित जाती	
14	देवळा	चिंचवे (नि.)	देवळा पोलीस स्टेशन	अनुसूचित जाती	
15	देवळा	वासोळ	देवळा पोलीस स्टेशन	अनुसूचित जाती	
16	देवळा	वरवंडी	देवळा पोलीस स्टेशन	अनुसूचित जमाती	
17	देवळा	भिलवाड	देवळा पोलीस स्टेशन	अनुसूचित जमाती	
18	देवळा	शेरी	देवळा पोलीस स्टेशन	अनुसूचित जमाती	
19	चांदवड	बोराळे	वडनेरभैरव पोलीस स्टेशन	विमुक्त जाती अ	
20	चांदवड	मालसाणे	वडनेरभैरव पोलीस स्टेशन	विमुक्त जाती अ	महिला
21	चांदवड	शेलू	वडनेरभैरव पोलीस स्टेशन	विमुक्त जाती अ	
22	चांदवड	गोहरण	वडनेरभैरव पोलीस स्टेशन	विमुक्त जाती अ	
23	देवळा	महालपाटणे	देवळा पोलीस स्टेशन	भटक्या जमाती ब	
24	चांदवड	गुहाळे	वडनेरभैरव पोलीस स्टेशन	इतर मागास प्रवर्ग	
25	चांदवड	हिरापूर(दरसवाडी)	वडनेरभैरव पोलीस स्टेशन	इतर मागास प्रवर्ग	
26	चांदवड	दिघवद	चांदवड पोलीस स्टेशन	इतर मागास प्रवर्ग	
27	चांदवड	निमगव्हाण	चांदवड पोलीस स्टेशन	इतर मागास प्रवर्ग	महिला
28	चांदवड	भरविर	चांदवड पोलीस स्टेशन	इतर मागास प्रवर्ग	
29	चांदवड	कातरवाडी	चांदवड पोलीस स्टेशन	इतर मागास प्रवर्ग	महिला
30	चांदवड	साळसाणे	चांदवड पोलीस स्टेशन	इतर मागास प्रवर्ग	
31	चांदवड	कोलटेक	चांदवड पोलीस स्टेशन	इतर मागास प्रवर्ग	
32	चांदवड	नांदूरटेक	चांदवड पोलीस स्टेशन	इतर मागास प्रवर्ग	
33	चांदवड	वडबारे	चांदवड पोलीस स्टेशन	इतर मागास प्रवर्ग	
34	चांदवड	शिवाजीनगर - मतेवाडी	चांदवड पोलीस स्टेशन	इतर मागास प्रवर्ग	महिला
35	चांदवड	बोपाणे	चांदवड पोलीस स्टेशन	इतर मागास प्रवर्ग	
36	देवळा	ऊमराणे	देवळा पोलीस स्टेशन	इतर मागास प्रवर्ग	महिला
37	देवळा	खालप	देवळा पोलीस स्टेशन	इतर मागास प्रवर्ग	
38	देवळा	फुलेमाळवाडी	देवळा पोलीस स्टेशन	इतर मागास प्रवर्ग	महिला
39	देवळा	निंबोळा	देवळा पोलीस स्टेशन	इतर मागास प्रवर्ग	
40	देवळा	सांगवी	देवळा पोलीस स्टेशन	इतर मागास प्रवर्ग	
41	चांदवड	विजयनगर	वडनेरभैरव पोलीस स्टेशन	आर्थिक दृष्ट्या मागास प्रवर्ग	
42	चांदवड	उर्धूळ	वडनेरभैरव पोलीस स्टेशन	आर्थिक दृष्ट्या मागास प्रवर्ग	
43	चांदवड	पिंपळद	वडनेरभैरव पोलीस स्टेशन	आर्थिक दृष्ट्या मागास प्रवर्ग	महिला
44	चांदवड	पाटे	चांदवड पोलीस स्टेशन	आर्थिक दृष्ट्या मागास प्रवर्ग	



45	चांदवड	सोनीसांगवी	चांदवड पोलीस स्टेशन	आर्थिक दृष्ट्या मागास प्रवर्ग	महिला
46	देवळा	वऱ्हाळे	देवळा पोलीस स्टेशन	आर्थिक दृष्ट्या मागास प्रवर्ग	
47	देवळा	कापशी	देवळा पोलीस स्टेशन	अराखीव	
48	चांदवड	धोंडगव्हाण	वडनेरभैरव पोलीस स्टेशन	अराखीव	
49	चांदवड	हटटी	वडनेरभैरव पोलीस स्टेशन	अराखीव	
50	चांदवड	नवापूर	वडनेरभैरव पोलीस स्टेशन	अराखीव	महिला
51	चांदवड	जैतापूर	वडनेरभैरव पोलीस स्टेशन	अराखीव	
52	चांदवड	इंदिरानगर	वडनेरभैरव पोलीस स्टेशन	अराखीव	
53	चांदवड	खडकओझर	वडनेरभैरव पोलीस स्टेशन	अराखीव	
54	चांदवड	भुत्याने	वडनेरभैरव पोलीस स्टेशन	अराखीव	महिला
55	चांदवड	खेलदरी	वडनेरभैरव पोलीस स्टेशन	अराखीव	महिला
56	चांदवड	नारायणगांव	वडनेरभैरव पोलीस स्टेशन	अराखीव	
57	चांदवड	पिंपळगांव धाबळी,	चांदवड पोलीस स्टेशन	अराखीव	महिला
58	चांदवड	नारायणखेडे	चांदवड पोलीस स्टेशन	अराखीव	
59	देवळा	दहिवड	देवळा पोलीस स्टेशन	अराखीव	

**पोलीस पाटील पदासाठी किमान आवश्यक अर्हता**

- अर्जदार हा दहावी (एस.एस.सी.) उत्तीर्ण असावा.
- (अ) वयोमर्यादे करीता अर्जदारचे दिनांक 26/09/2023 रोजीचे वय विचारात घेतले जाईल.  
(ब) अर्जदाराचे वय दिनांक 26/09/2023 रोजी 25 पेक्षा कमी नसावे व 45 पेक्षा जास्त नसावे.  
(क) पोलीस पाटील पदाकरीता वयोमर्यादा शिथिलक्षम नाही.
- अर्जदार हा स्थानिक व कायम रहिवाशी असावा. (अर्जदाराने शिधापत्रिका, निवडणूक ओळखपत्र, इतर ओळखपत्र, आधारकार्ड, स्वयंघोषणापत्र किंवा ज्या पुराव्याने स्थानिक व कायम रहिवासी असल्याचे सिध्द होते, अशा कोणत्याही एक पुराव्याची प्रत अर्जसोबत जोडणे आवश्यक राहिल, व मुलाखातीचे वेळी मुळ पुरावा सादर करणे आवश्यक राहिल.)
- अर्जदाराने अर्जामध्ये स्वतःचा ई-मेल व नंबर नमूद करणे अनिवार्य आहे.
- अर्जदार शारीरिकदृष्ट्या सक्षम असावा व अर्जदाराचे चरित्र निष्कलंक असणे आवश्यक आहे.
- महाराष्ट्र राज्य सेवा (लहान कुटुंबातील प्रतिज्ञापत्र) नियम 2005 मधील लहान कुटुंबाची अर्हता धारण करणे आवश्यक (अर्जदार याची अर्हता दिनांकास दोन पेक्षा जास्त अपत्य नसावेत.)
- मागास प्रवर्गासाठी आरक्षित पदाकरीता त्या प्रवर्गाचे सक्षम अधिकारी यांनी निर्गमित केलेले जातीचे प्रमाणपत्र आवश्यक राहिल.
- इतर मागास प्रवर्ग, विशेष मागास प्रवर्ग, विजा-अ व भज ब, क, ड या प्रवर्गातील अर्जदार यांना भरती कालावधी करीता वैध असलेले उन्नत आणि प्रगत गटात (क्रिमीलेअर) या मध्ये मोडत नसल्याबाबतचे (नॉन क्रिमीलेअर) प्रमाणपत्र जोडणे आवश्यक राहिल.
- इतर मागास प्रवर्ग, विशेष मागास प्रवर्ग, विजा अ व भज- ब, क, ड या प्रवर्गातील महिला पदांसाठी अर्ज करणाऱ्या अर्जदार यांना भरती कालावधी करीता वैध असलेले उत्पन्न आणि प्रगत व्यक्ती व गट (क्रिमीलेअर) यामध्ये मोडत नसल्याबाबतचे (नॉन क्रिमीलेअर) प्रमाणपत्र आवश्यक राहिल.

**परिक्षेचे स्वरूप**

अ.क्र.	पदनाम संवर्ग	परिक्षेचे गुण		
		लेखी परिक्षा	तांडी परिक्षा गुण	एकूण गुण
1	पोलीस पाटील	80	20	100

*(Handwritten signature)*

लेखी परिक्षेच्या प्रश्नपत्रिकेचे स्वरूप साधारणपणे खालील प्रमाणे राहिल:-

1. पोलीस पाटील पदाची लेखी परिक्षा 80 गुणांची असेल प्रत्येक प्रश्न एक गुणाचा राहिल.
2. लेखी परिक्षेची प्रश्नपत्रिका वस्तुनिष्ठ व बहुपर्यायी स्वरूपाची असेल.
3. लेखी परिक्षा इयत्ता दहावी (एस. एस. सी.) पर्यंतच्या अभ्यासक्रमावर आधारित असेल यात सामान्य ज्ञान, गणित, पोलीस पाटलांचे अधिकार व कर्तव्य, बुद्धीमत्ता चाचणी, स्थानिक परिसराची माहिती चालू घडामोडी इत्यादी विषयांचा समावेश असेल.
4. लेखी परिक्षेत एकूण 80 गुणांपैकी किमान 36 गुण (45%) प्राप्त केलेल्या अर्जदारा मधील उच्चतम गुण मिळालेल्या पर्याप्त प्रमाणातील अर्जदाराची तोंडी परिक्षा घेण्यात येईल.
5. सामान्य प्रशासन विभागाकडील शासन निर्णय क्र. प्रनिम/2010/2009/प्र. क्र.66/10/13-अ दिनांक 16/06/2010 मधील तरतुदीनुसार लेखी परिक्षा घेतेवेळी उत्तरपत्रिकेवर उत्तर लिहिण्यासाठी अथवा चिन्हांकित करण्यासाठी फक्त काळ्या शाईचा बॉलपेन वापर करावा लागेल.
6. लेखी परिक्षेत मुलाखतीस पात्र ठरलेल्या उमेदवारास पोलीस पाटील भरती / निवडीसाठी घेण्यात येणाऱ्या 20 गुणांच्या तोंडी (मुलाखत) परिक्षेस उपस्थित राहणे अनिवार्य राहिल तोंडी परिक्षेत अनुपस्थित राहणारा उमेदवार अंतिम निवडीस अपात्र ठरेल. मात्र एखादया उमेदवाराला मुलाखतीत शुन्य गुण मिळाले असले तरी लेखी परिक्षेतील गुणांच्या आधारे तो जर गुणवत्ता यादीत येत असेल तर असा उमेदवार पोलीस पाटील पदावरील निवडीकरिता पात्र राहिल.

निवड कार्यपध्दती, अटी व शर्ती :-

1. प्राप्त केलेल्या गुणांच्या आधारे गुणवत्तेनुसार अंतिम निवडीसाठी अर्जदारांस पात्रता व इतर संबंधीत मुळ प्रमाणपत्र तपासणीसाठी उपलब्ध करून द्यावीअन्यथा तोंडी परिक्षा अंतिम निवडीसाठी त्याचा विचार केला जाणार नाही.
2. लेखी परिक्षा, तोंडी परीक्षा, कागदपत्रे छाननी इ. करिता तसेच प्रवेशपत्र, भरती कार्यक्रम, विविध सूचना या केवळ संकेतस्थळावरूनच उपलब्ध करण्यात येतील. पोस्टाद्वारे पाठविण्यात येणार नाहीत. सबब सदर संकेतस्थळाला भरती प्रक्रिये दरम्यान वेळोवेळी भेट देऊन भरती प्रक्रियेची माहिती / कार्यक्रमा बाबत अद्ययावत राहण्याची प्रवेशपत्र डाऊनलोड करून घेण्याची जबाबदारी उमेदवाराची राहिल.
3. लेखी परिक्षेअंती मुलाखतीसाठी पात्र अर्जदारांचे जाहीरातीनुसार आवश्यक पात्रता व अर्जात भरलेली माहिती यांच्या आधारे मुळ कागदपत्रे पडताळणी करण्याकरिता अंतरीम स्वरूपात यादी जाहीर करण्यात येईल. ज्या अर्जदाराची जाहीरातीनुसार आवश्यक पात्रता व अर्जात भरलेली माहिती परिक्षा शुल्क कागदपत्रांच्या आधारे परिपूर्ण सिध्द होईल अशाच अर्जदाराचा विचार भरती प्रक्रियेच्या पुढील टप्प्याकरिता करण्यात येईल. जाहिरातीत नमुद केलेली संपूर्ण अर्हात अर्जात भरलेली माहिती व मूळ कागदपत्रे तपासणीच्या वेळी सादर केलेली कागदपत्रे यामध्ये तफावत आढळल्यास अर्जदाराची उमेदवारी भरतीच्या कुठल्याही टप्प्यावर रद्द होवू शकेल. तसेच अशा अर्जदाराचे परिक्षा शुल्क इत्यादीसारख्या सवलती नामंजूर करण्यात येतील. याची कृपया सर्वांनी नोंद घ्यावी.
4. अर्जदार शारीरिकदृष्ट्या सक्षम असल्याबाबतचे अधिक्षक, ग्रामिण रुग्णालय यांचे अथवा वरिष्ठ वैद्यकिय अधिका-यांचे प्रमाणपत्र पडताळणीच्या वेळी सादर करणे आवश्यक राहिल व अर्जदाराची पात्रता वैद्यकिय तपासणी अंतीच निश्चित करण्यात येईल.
5. अर्जदाराचे चारित्र्य निष्कलंक असल्याबाबतचे संबंधीत पोलीस स्टेशनचे चारीत्र्य प्रमाणपत्र,कागदपत्र पडताळणीच्या वेळी सादर करणे आवश्यक राहिल.
6. अर्जदाराचा कोणत्याही राजकिय पक्षाशी संबंध नसावा.त्याचप्रमाणे इतर ठिकाणी संपूर्ण वेळ नोकरी करणारा व ग्रामपंचायत सदस्य नसावा. त्याचप्रमाणे ग्रामपंचायत सदस्य नसावा. तसेच खाजगी किंवा निमसरकारी संस्थेचा सदस्य नसावा, अथवा पूर्णवेळ नोकरी करणारा नसावा याबाबतचे रुपये 100/- च्या स्टॅम्प पेपरवरील प्रतिज्ञापत्र, कागदपत्र पडताळणीच्या वेळी सादर करणे आवश्यक राहिल.
7. पोलीस पाटील पदावरील नियुक्तीकरिता मृत / सेवानिवृत्त पोलीस पाटलांच्या वारसांनी अर्ज केल्यास त्याला प्राधान्य देण्यात येईल. परंतु याचा अर्थ एकाच स्थानासाठी (Position) पोलीस पाटलांच्या वारसांसह दोन किंवा अधिक अर्जदारांना समान गुण मिळाल्यास पोलीस पाटलांच्या वारसांची निवड करण्यात प्राधान्य देण्यात येईल. परंतु तो महाराष्ट्र ग्रामपोलीस पाटील (सेवा प्रवेश, पगार भत्ते आणि सेवेच्या इतर शर्ती) आदेश 1968 व त्यामध्ये वेळोवेळी करण्यात आलेल्या सुधारणानुसार त्या गावांसाठी ठरविण्यात आलेल्या सामाजिक/समांतर आरक्षणाचा असला पाहिजे.
8. अर्जदार संबंधीत गावाचा स्थानिक व कायमचा रहिवासी असणे आवश्यक आहे.
9. अर्जदार कोणत्याही एकाच गावाचा स्थानिक / कायमचा रहिवासी असू शकतो. सबब अर्जदाराने अशाच एका गावात अर्ज करावा. एकापेक्षा अधिक गावातून केलेले सर्व अर्ज बाद करण्यात येतील.
10. प्रत्येक गावात केवळ एक पद उपलब्ध आहे व ते शासकिय निकषानुसार आरक्षितकरण्यात आलेले आहे. अर्ज करतांना अर्जदाराने आरक्षण तपासून अर्ज करावा. (आरक्षण व्यतिरीक्त असलेल्या उमेदवारांनी अर्ज करू नये.)
11. संपूर्ण नाशिक जिल्ह्यात चांदबड उपविभागातील रिक्त पदांच्या सर्व गावांसाठी एकाच दिवशी व वेळी परिक्षा घेण्यात येईल.
12. संपूर्ण भरती प्रक्रीया गाव निहाय होणार असून कोणत्याही दोन गावाच्या प्रक्रियेचा एकमेकांशी संबंध नसेल.
13. पोलीस पाटील हे पद वर्गीकृत नाही.
14. पोलीस पाटलांना क्षेत्रिय स्तरावर (Field work) काम करावे लागते. त्यामुळे सदर पदधारण करणारी व्यक्ती ही शारीरिक दृष्ट्या सक्षम असणे आवश्यक आहे. त्यामुळे त्यांना अपंगासाठीचे आरक्षण लागू करण्यात आलेले नाही.
15. पोलीस पाटील हे पद एका गावात एकच असते त्यामुळे हे पद एकाकी असल्याने त्यांनाप्रकल्पग्रस्त, माजी सैनिक, खेळाडू यासारखी समांतर आरक्षणे लागू होत नाहीत.

*(Handwritten signature)*

16. महाराष्ट्र राज्य लोकसेवा अनुसूचित जाती, अनुसूचित जमाती यांचेसाठी आरक्षण अधिनियम 2001 (सन 2004 चा महाराष्ट्र अधिनियम क्र. 08) हा अधिनियम महाराष्ट्र दिनांक 29/01/2004 पासून अंमलात आणला आहे. त्यानुसार उन्नत व प्रगत गटाचे (क्रिमीलेअर) तत्त्वतः अनुसूचित जाती, खुला प्रवर्ग यांना लागू आहे. सदर प्रवर्गातील अर्जदारांकडे भरतीकरीता वैध असलेले नॉन क्रिमीलेअरचे तत्त्वतः अनुसूचित जाती, अनुसूचित जमाती, खुला प्रवर्ग यांना लागू राहतील. तसेच त्याबाबत सक्षम प्राधिकारी यांनी निर्गमित केलेले प्रमाणपत्र, कागदपत्र पडताळणीचे वेळी सादर करणे आवश्यक राहिल.
17. महिलांसाठी आरक्षित पदांकरिता दावा करणाऱ्या उमेदवारांनी महिला आरक्षणाचा लाभ घ्यावयाचा असल्यास त्यांनी अर्जांमध्ये नचुकता महाराष्ट्राचे अधिवासी (Domiciled) असल्याबाबत प्रमाणपत्र सादर करावे. तसेच महाराष्ट्र शासन, महिला व बालविकास विभाग, शासन निर्णय क्र. महिआ२०२३/प्र.क्र.२२३/कार्या- २ दि. ४ मे २०२३ अन्वये खुल्या गटातील महिलांकरिता आरक्षित असलेल्या पदावरती निवडीकरिता नॉनक्रिमिलेअर प्रमाणपत्राची अट रद्द करणेत आलेली आहे. तसेच, अनुसूचित जाती व अनुसूचित जमाती वगळता अन्य मागासप्रवर्गातील महिलांकरिता आरक्षित असलेल्या पदावरील निवडीसाठी दावा करू इच्छिणाऱ्या महिलांना त्या-त्या मागासप्रवर्गासाठी इतरमागासवर्ग व बहुजन कल्याण विभाग तसेच सामान्य प्रशासनाकडून वेळोवेळी विहित करण्यात आल्याप्रमाणे नॉनक्रिमिलेअर प्रमाणपत्र सादर करणे आवश्यक आहे.
18. सामान्य प्रशासन विभागाकडील शासन अधिसूचना क्र. एसआरव्ही-2000/प्र.क्र.17/2000/12, दिनांक 28/03/2005 व क्र.एसआरव्ही-2000/प्र.क्र.17/2000 दिनांक 01/07/2005 तसेच महाराष्ट्र नागरी सेवा (लहान कुटुंबाचे प्रतिज्ञापत्र) नियम 2005 अन्वये दिनांक 28/03/2005 रोजी ह्यात असलेले व त्यानंतर जन्माला आलेल्या अपत्यांच्या संख्येबाबत लहान कुटुंब असल्याचे विहित नमुन्यातील प्रतिज्ञापत्र सादर करणे आवश्यक आहे. तसेच अविवाहीत असणाऱ्या उमेदवारांनेही विहित (अ) नमुन्यातील प्रतिज्ञापत्र सादर करणे आवश्यक आहे.
19. लेखी परिक्षेत पात्र ठरलेल्या अर्जदारास पोलीस पाटील भरती निवडीसाठी घेण्यात येणा-या 20 गुणांच्या तोंडी (मुलाखत) परिक्षेस अनुपस्थित राहणारा अर्जदार अंतीम निवडीस अपात्र ठरेल. उमेदवाराला मुलाखतीत शुन्य गुण मिळाले असले तरी लेखी परिक्षेतील गुणांच्या आधारे तो जर गुणवत्ता यादीत येत असेल तर असा अर्जदार पोलीस पाटील पदांवरील निवडीकरीता पात्र राहिल.
20. समान गुण मिळाल्यास शासन निर्णय क्र. डीव्हीपी-1113/1767/प्र.क्र.592/ पोल-8, दिनांक 22/08/2014 अन्वये गुणवत्ता यादीतील एकाच स्थानासाठी (Position) दोन किंवा अधिक अर्जदाराला समान गुण मिळाल्यास प्राधान्य क्रमाच्या आधारे उमेदवारांची अंतीम निवड केली जाईल.
21. 1. पोलीस पाटलांचे वारस, त्यानंतर (पोलीस पाटलांच्या वारसामध्ये पती, पत्नी आणि दोन मुले यांचा समावेश त्याव्यतिरीक्त अन्य कोणत्याही नातेवाईकांचा वारस म्हणून विचार करता येणार नाही.) 2. अर्ज सादर करण्याच्या अंतिम दिनांकास उच्च शैक्षणिक अर्हता धारणकरणारे अर्जदार, त्यानंतर 3. माजी सैनिक असलेले अर्जदार, त्यानंतर 4. वयाने ज्येष्ठ असलेले अर्जदार 5. याशिवाय महाराष्ट्र ग्राम पोलीस अधिनियम 1967 व त्यास संलग्न असलेले नियम आणि वेळोवेळी शासनाने निर्गमित केलेले आदेश शासन निर्णय, परिपत्रकातील नेमणुकीसाठी इतर प्रचलित असलेल्या अटी सुध्दा बंधनकारक असतील.
22. हा जाहीरनामा / जाहिरात प्रसिध्द होण्यापुर्वी ज्या उमेदवारांनी पोलीस पाटील पदांसाठी कोणत्याही प्रकारचे अर्ज केले असतील ते सर्व अर्ज रद्द झाले आहेत, असे समजण्यात येईल.

### ऑनलाईन अर्ज करण्याची पध्दत

1. प्रस्तुत पदांकरिता फक्त <https://nashik.ppbharti.in> या अधिकृत संकेतस्थळावरून विहित पध्दतीने भरलेले ऑनलाईन पध्दतीने केलेले अर्ज स्वीकारण्यात येतील. इतर कोणत्याही प्रकारे अर्ज स्वीकारण्यात येणार नाहीत उमेदवारांनी ऑनलाईन अर्जात नोंदविलेला ई-मेल आयडी व मोबाईल क्रमांक चूकीचा / अपुर्ण तसेच मोबाईल क्रमांक NCPR रजिस्टर्ड (DND) असल्यामुळे संपूर्ण भरती प्रक्रिये दरम्यान त्याद्वारे पाठविल्या जाणा-या सूचना, संदेश व माहिती उमेदवारांना प्राप्त न झाल्यास त्याची संपूर्ण जबाबदारी संबंधित उमेदवाराची राहिल. तसेच ई-मेल आयडी व मोबाईल संदेश वचनात येणा-या तांत्रिक अडचणींना उपविभागीय दंडाधिकारी कार्यालय, चांदवड हे जबाबदार असणार नाही. सदर संकेत स्थळाला भरती प्रक्रिये दरम्यान वेळोवेळी भेट देऊन भरती प्रक्रियेची माहितीबाबत अद्ययावत राहण्याची जबाबदारी उमेदवाराची राहिल.  
पात्र उमेदवाराला वेब बेस्ड (Web-based) ऑनलाईन अर्ज <https://nashik.ppbharti.in> या वेबसाईटद्वारे दि. 26/09/2023 ते दि. 08/10/2023 या कालावधीत सादर करणे आवश्यक राहिल.
3. उमेदवारांचे अर्ज ऑनलाईन (online) पध्दतीने स्वीकारण्यात येणार असल्याने अर्ज करतांना, शैक्षणिक कागदपत्रे, अन्य प्रमाणपत्रे जोडणे आवश्यक आहे. तथापि, ऑनलाईन अर्जांमध्ये उमेदवाराने त्यांची पात्रतेनुसार काळजीपूर्वक संपूर्ण व खरी माहिती भरणे आवश्यक आहे. ऑनलाईन पध्दतीने अर्ज भरताना काही चुका झाल्यास किंवा त्रुटी राहिल्यास व भरतीच्या कुठल्याही टप्प्यावर अर्ज नाकारला गेल्यास याची सर्वस्वी जबाबदारी संबंधित उमेदवाराची राहिल व याबाबत उमेदवारास तक्रार करता येणार नाही. ऑनलाईन अर्जात भरलेली माहिती बदलता येणार नाही, जाहिरातीत नमूद केलेल्या सर्व अटी शैक्षणिक अर्हता व मागणीनुसार आरक्षण वगैरेची पात्रता तपासून ऑनलाईन अर्ज भरावा.
4. ऑनलाईन पध्दतीने अर्ज सादर करण्याच्या सविस्तर सूचना <https://nashik.ppbharti.in> या संकेतस्थळावर उपलब्ध आहेत. ऑन लाइन पध्दतीने शुल्क भरणे-या उमेदवारांनी त्यांचा व्यवहार यशस्वी (Payment Transaction Successful) झाल्याची खात्री करून घ्यावी प्रकीया शुल्क भरण्याकरीता नेट बँकिंग डेबीट कार्ड/ क्रेडीट कार्ड वापरून होणा-या व्यवहाराची संपुर्णतः जबाबदारी उमेदवाराची आहे व उप विभागीय दंडाधिकारी कार्यालय, चांदवड यास जबाबदार असणार नाही.
5. ऑनलाईन पध्दतीने अर्ज करतांना स्वतःचा अद्यावत (Latest)विहित नमुन्यातील पासपोर्ट साईझ फोटो व सही स्कॅन करून <https://nashik.ppbharti.in> मधील सूचनेनुसार विहित पध्दतीने अपलोड करणे अनिवार्य आहे.
6. ऑनलाईन अर्ज स्वीकारण्याच्या अंतिम तारीख व वेळेनंतर संकेत स्थळावरील ऑनलाईन अर्ज भरण्याची लिंक बंद केली जाईल.

*(Signature)*

7. ऑनलाईन अर्ज प्रक्रियेच्या सर्व टप्प्यातील माहिती परिपूर्ण भरून विहित परिक्षा शुल्क भरलेल्या उमेदवारांची स्थिती परिक्षेची रुपरेषा /वेळापत्रक /परिक्षा केंद्र/ बैठक क्रमांक इत्यादीबाबत ची माहिती वर दिलेल्या (वेबसाईट) वर वेळोवेळी उपलब्ध करून देण्यात येईल. यासंबंधी स्वतंत्र पत्रव्यवहार केला जाणार नाही. सदर संकेत स्थळाला भरती प्रक्रिये दरम्यान वेळोवेळी भेट देऊन भरती प्रक्रियेची माहितीबाबत अद्यावत राहण्याची जबाबदारी उमेदवाराची राहिल.
8. ज्या उमेदवारांनी यापूर्वी जरी त्यांचे नाव रोजगार व स्वयंरोजगार मार्गदर्शन केंद्राकडे सेवायोजन कार्यालय/समाजकल्याण आदिवासी विकास प्रकल्प अधिकारी कार्यालयात नांव नोंदविलेली आहेत अशा उमेदवारांना विहित मुदतीत स्वतंत्ररित्या ऑनलाईन अर्ज करणे व परीक्षाशुल्क भरणे आवश्यक राहिल. अशा उमेदवारांनी अन्य कोणत्याही मार्गाने सादर केलेले अर्ज विचारात घेतले जाणार नाहीत अशा उमेदवाराना या कार्यालयामार्फत स्वतंत्रपणे कळविले जाणार नाही.
9. माजी सैनिक उमेदवारांनी जिल्हा सैनिक बोर्डात नावनोंदणी केलेली असणे आवश्यक आहे. सदरप्रमाणपत्र, कागदपत्र पडताळणीच्यावेळी सादर करावे लागेल.
10. महाराष्ट्र राज्य लोकसेवा अनुसूचित जाती, अनुसूचित जमाती निरधिसूचित जमाती (विमुक्त जाती भटक्या जमाती, विशेष मागासवर्ग व इतर मागासवर्ग यांच्यासाठी आरक्षण अधिनियम 2001 (सन 2004 चा महाराष्ट्र अधिनियम क्र. 8) अधिनियम महाराष्ट्र शासनाने दिनांक 29 जानेवारी 2004 पासून अंमलात आणला आहे. त्यानुसार उन्नत व प्रगत गटाचे (क्रिमीलेअर) तत्ववि.जा.(अ), भ.ज.(ब), भ.ज.(क), भ.ज.(ड). विशेष मागास प्रवर्ग आणि इतर मागासवर्ग यांना लागू आहे. या प्रवर्गातील उमेदवारांनी जात, उन्नत व प्रगत गटात मोडत नसल्याचे वैध असलेले (अद्ययावत नॉनक्रिमीलेअर) प्रमाणपत्र कागदपत्र तपासणीच्या वेळी सादर करणे आवश्यक आहे.
11. महिलांसाठी आरक्षित पदांकरिता दावा करणाऱ्या उमेदवारांनी महिला आरक्षणाचा लाभ घ्यावयाचा असल्यास त्यांनी अर्जांमध्ये नचुकता महाराष्ट्राचे अधिवासी (Domiciled) असल्याबाबत प्रमाणपत्र सादर करावे. तसेच महाराष्ट्र शासन, महिला व बालविकास विभाग, शासन निर्णय क्र. महिआ २०२३ / प्र.क्र.२२३ / कार्या- २ दि.४ मे २०२३ अन्वये खुल्या गटातील महिलांकरिता आरक्षित असलेल्या पदावरोतो निवडीकरिता नॉनक्रिमीलेअर प्रमाणपत्राची अट रद्द करणेत आलेली आहे. तसेच, अनुसूचित जाती व अनुसूचित जमाती वगळता अन्य मागास प्रवर्गातील महिलांकरिता आरक्षित असलेल्या पदावरील निवडीसाठी दावा करू इच्छिणाऱ्या महिलांना त्या-त्या मागास प्रवर्गासाठी इतरमागासवर्ग व बहुजन कल्याण विभाग तसेच सामान्य प्रशासनाकडून वेळोवेळी विहित करण्यात आल्याप्रमाणे नॉनक्रिमीलेअर प्रमाणपत्र सादर करणे आवश्यक आहे.
12. सामान्य प्रशासन विभाग अधिसूचना क्र.एसआरव्ही- 2000/प्र.क्र.17/2000/12 दि.28 मार्च 2005 व शासनपरिपत्रक एसआरव्ही- 2000/प्र.क्र.17/2000/12, दि.01 जुलै 2005 नुसार विहित केलेल्यानुसार व महाराष्ट्रनागरी सेवा (लहानकुटूंबाचे प्रतिज्ञापन) नियम 2005 अन्वये शासनाने गट अ ब क ड मधील सेवाप्रवेशासाठी प्रतिज्ञा नमुना (अ) आवश्यक अर्हता म्हणून विहित नमुन्यातील लहान कुटूंबाचे प्रतिज्ञापत्र बंधनकारक आहे. सदरचे प्रतिज्ञापत्र कागदपत्र तपासणीच्या वेळी सादर करणे आवश्यक आहे.
13. ऑनलाईन अर्ज केला अथवा विहित अर्हता धारण केली म्हणजे लेखी परिक्षेस/कागदपत्र पडताळणीस बोलविण्याचा अथवा नियुक्तीचा हक्क प्राप्त झाला आहे असे नाही. निवडीच्या कोणत्याही टप्प्यावर अर्जदार विहित अर्हताधारण न करणारा आढळल्यास खोटी माहिती पुरविल्यास एखाद्या अर्जदाराने त्याचा निवडीसाठी निवड समितीवर प्रत्यक्ष अप्रत्यक्ष दबाव आणला अथवा गैरप्रकाराचा अवलंब केल्यास त्यास निवड प्रक्रियेतूनबाद करण्यात येईल. तसेच नियुक्ती झाली असल्यास कोणतीही पूर्वसूचना न देता त्यांची नियुक्ती समाप्त करण्यात येईल व त्यांच्या विरुद्ध कायदेशीर कारवाई करण्यात येईल.
14. निवड प्रक्रिया सुरु झाल्यानंतर किंवा नियुक्तीनंतर कोणत्याही क्षणी उमेदवाराने अर्जात दिलेली माहिती अगर कागदपत्रे खोटी सादर केल्याचे किंवा खरी माहिती दडवून ठेवल्याचे निदर्शनास आल्यास त्या उमेदवारांची उमेदवारी नियुक्ती रद्द करण्यात येईल व शासनाची दिशाभूल केल्यामुळे त्यांच्यावर कायदेशीर कारवाई करण्यात येईल.
15. 1. अपात्र अर्जदारास स्वतंत्ररित्या कळविण्यात येणार नाही.  
2. परीक्षेस पडताळणीस मुलाखतीस बोलाविलेल्या अर्जदारांना स्वखर्चाने उपस्थित राहावे.  
3. अर्जदाराने भरतीप्रक्रिये दरम्यान राजकीय दबाव आणण्याचा प्रयत्न केल्यास अशा उमेदवारांची निवड रद्द करण्यात येईल.  
4. वरील अटी, शर्ती नियमांव्यतिरीक्त शासनाने वेळोवेळी निर्गमित केलेले आदेश व निर्णय लागू राहिल.

दिनांक 25 / 09 / 2023  
ठिकाण : चांदवड



(चंद्रशेखर देशमुख)  
उपविभागीय दंडाधिकारी, चांदवड  
तथा,  
अध्यक्ष पोलीस पाटील पदभरती  
प्रक्रिया समिती - 2023



## जाहिरनामा

उपविभागीय दंडाधिकारी चांदवड यांचे कार्यालय, जिल्हा नाशिक  
पोलिस पाटील पदभरतीसाठी जाहिरात 2023  
जाहिरात क्र. 1 /2023

नाशिक जिल्हयातील चांदवड उपविभागातील उपविभागीय दंडाधिकारी, चांदवड कार्यालयांतर्गत गाव पोलिस पाटील पदभरतीसाठी अर्हताधारक उमेदवाराकडून विहित नमुन्यात फक्त ऑनलाईन पध्दतीनेच <https://nashik.ppbharti.in> या संकेतस्थळावर अधिकृत अर्ज मागविण्यात येत आहेत.

चांदवड उपविभागातील पोलिस पाटील संवर्गातील एकूण रिक्तपदे – 59

ऑनलाईन अर्ज भरण्याची सुरवात	ऑनलाईन अर्ज भरण्याची अंतिम मुदत
दिनांक 26/09/2023 वेळ सकाळी 10-00 वा. पासून	दिनांक 08 /10/2023 सांय 5.45 वा. पर्यंत

पोलिस पाटील भरती प्रक्रिया संदर्भात सविस्तर जाहिरात <https://nashik.ppbharti.in> या संकेतस्थळावर उपलब्ध असून उमेदवारांनी संपुर्ण माहिती काळजीपूर्वक समजून घेऊनच ऑनलाईन पध्दतीने अर्ज सादर करावेत. प्रस्तुत पदांकरीता केवळ उक्त संकेतस्थळावरून विहित ऑनलाईन पध्दतीने भरलेले अर्ज व विहित चलनाव्दारे भरलेले प्रक्रिया शुल्क ग्राह्य धरण्यात येतील. इतर कोणत्याही प्रकारे अर्ज स्विकारण्यात येणार नाहीत. सदर संकेतस्थळाला भरती प्रक्रिये दरम्यान वेळोवेळी भेट देऊन भरती प्रक्रियेची माहिती बाबत अदयावत राहण्याची जबाबदारी उमेदवारांची राहिल.

भरती प्रक्रिया / परीक्षास्थगीत करणे किंवा रद्द करणे, अशंत: बदल करणे, पदांच्या एकूण व गावनिहाय संख्येमध्ये वाढ किंवा घट आरक्षणात बदल करण्याचे अधिकार तसेच भरती प्रक्रिये संदर्भात प्राप्त तक्रारी बाबत अंतिम निर्णय घेण्याचा अधिकार उपविभागीय दंडाधिकारी, चांदवड यांना राहतील व त्यांचा निर्णय अंतिम असेल.

दिनांक /09 /02023  
ठिकाण : चांदवड



(चंद्रशेखर देशमुख)  
उपविभागीय दंडाधिकारी, चांदवड  
तथा,  
अध्यक्ष पोलिस पाटील पदभरती  
प्रक्रिया समिती – 2023

